

بے ضابطگی کے باعث دوران دکانوں کا معاہدہ منسوخ اور ضمانتی رقم ضبط

- لکھنؤ: ۹ اگست ۲۰۱۸ء

ریاستی اطلاعات کمشنر جناب حافظ عثمان نے ضلع سپلائی افسر مراد آباد کو اطلاع مہیا نہ کرانے کا قصور وار تسلیم کرتے ہوئے 25 ہزار روپے کا جرمانہ عائد کیا ہے۔ ریاستی اطلاعات کمشنر نے نوٹس جاری کر ضلع سپلائی افسر مراد آباد کو جناب افسر علی کے ذریعہ مانگی گئی اطلاعات مہیا کرانے کیلئے حکم دیا تھا۔ ضلع سپلائی افسر نے نہ تو اطلاعات مہیا کرائیں اور نا ہی کمیشن کے سامنے اپنا موقف پیش کیا۔

کمیشن کی آئندہ سماعت میں ضلع سپلائی افسر، مراد آباد سے جناب نوین کمیشن میں حاضر ہوئے۔ انکے ذریعہ پیش کی گئی رپورٹ میں دکاندار جناب اوصاف علی کے ذریعہ غذائی اجناس اور مٹی کا تیل تقسیم میں کافی بے ضابطگیاں سامنے آئیں۔ اس کیلئے اوصاف علی کی مناسب شرح قیمت کی دکان کا معاہدہ منسوخ کرتے ہوئے ضمانتی رقم بھی ضبط کر لی گئی ہے۔

ایک دیگر معاملے میں مراد آباد کے جناب ستیہ پال سنگھ گرام بھدگاؤں، بھگت پور۔ ٹانڈہ کی مناسب شرح دکان میں بے ضابطگی پائے جانے پر دکان کا معاہدہ منسوخ کر ضمانتی رقم ضبط کر لی گئی ہے۔

☆☆☆☆☆